

कोलकाता, 8 अप्रैल 2024 ई., राष्ट्रीय तिथि 18, चैत्र शके 1946, हिजरी 28, रमजान 1445, बंगला 25, चैत्र 1430, विक्रमीय संवत् 2080, चैत्र कृष्णपक्ष अमावस्या 30, सोमवार घं. 28/51, उत्तरा भाद्र नक्षत्र घं. 10/12, द्वंद्व योग घं. 18/13, चतुष्पदकरण, दिनमान घटी 31/09, सूर्योदय घं. 5/22, सूर्यास्त घं. 17/54, चन्द्रोदय घं. 28/55, चन्द्र मीन का। पंचक। स्नानदान-श्राद्धादि की अमावस्या।

मेष दिन खर्च प्रधान बने रहने की आशा है, मन में कभी-कभी खिन्नता का अनुभव कर सकते हैं, तनाव से बचें, धैर्य से काम लें, काम में ध्यान लगाएं।

वृष किसी प्रसन्नतादायक समाचार की प्राप्ति संभव है, कर्मक्षेत्र अवसर प्रदान करनेवाला सिद्ध हो सकता है, काम में ध्यान लगाएं, दिन सुखद रहेगा।

मिथुन दिन लाभदायक रहने की आशा है, रुका काम थोड़े प्रयास से संभव है, कर्मक्षेत्र में पूरा ध्यान केन्द्रित करें, मन में प्रसन्नता का समावेश रहेगा।

कर्क प्रगति प्रधान दिन बने रहने की आशा है, पूरी निष्ठा के साथ कर्मक्षेत्र से जुड़े रहें, सहयोगियों का सहयोग बना रहेगा, मन में प्रसन्नता रहेगी।

सिंह मानसिक शांति बनाए रखते हुए कोई भी निर्णय अपनों के राय परामर्श में लें, हड़बड़ी से बचें, चिंताकारक स्थिति बन सकती है, धैर्य से काम लें।

कन्या पूरी निष्ठा के साथ चल रहे प्रयासों को गति प्रदान करने की चेष्टा करें, सफलतादायक स्थिति बन सकती है, मित्रों का सहयोग बना रहेगा, प्रसन्न रहेंगे।

तुला बकाया भुगतान थोड़े प्रयास से संभव है, दिन लाभदायक रहने की आशा है, कर्मक्षेत्र में पूरा ध्यान केन्द्रित करें, मन में उत्साह का संचार रहेगा।

वृश्चिक सहयोगियों के सहयोग के साथ कर्मक्षेत्र से जुड़े रहें, प्रयासों को गति प्रदान करें, आर्थिक प्रगति बनी रहेगी, मन में प्रसन्नता रहेगी, उत्साहित रहेंगे।

धनु कोई पारिवारिक समस्या चिंता का कारण बन सकती है, तनावमुक्त रहते हुए धैर्य से काम लें, व्यर्थ के वाद-विवाद से बचें, काम में ध्यान लगाएं।

मकर चल रहे प्रयासों में प्रगति की संभावना है, आलस्य का त्याग करते हुए कर्मक्षेत्र से जुड़े रहें, मित्रों का सहयोग बना रहेगा, दिन सामान्य रहेगा।

कुंभ आर्थिक प्रगति के कुछ नये-नये अवसर मिल सकते हैं, रुके काम थोड़े प्रयास से बन सकते हैं, दिन लाभदायक रहेगा, परिवार में वातावरण सुखद रहेगा।

मीन भविष्य की योजनाओं पर विचार-विमर्श करनेवाला दिन हो सकता है, अपनों के राय परामर्श में रहे, कर्मक्षेत्र में प्रगति रहेगी, प्रसन्न रहेंगे।

### भाग्यांक 3-4-7-8

आज जिनका जन्मदिन है अगले जन्मदिन तक व्यापारिक स्थिति थोड़े उतार-चढ़ाव के बावजूद उन्नतिशील रहने की आशा है। अगर आप लोहे से संबंधित व्यवसाय से जुड़े हैं तो विशेष लाभ कमा सकते हैं। कर्मक्षेत्र में हड़बड़ी से बचें, अंधाधुंध कोई निर्णय न लें, दूसरों के भरोसे न बैठकर अपनी क्षमता को हर हद तक विकसित करना आपका प्रथम लक्ष्य होना चाहिए। आर्थिक स्थिति प्रायः नियंत्रण में रहने की आशा है। कानूनी मामलों में आपका पक्ष मजबूत रहेगा। संतान संबंधी किसी समस्या का समाधान मिल सकता है। परिवार में सुख शांति रहेगी। विद्यार्थी अच्छे परिणाम की आशा कर सकते हैं। कुछ व्यापारिक यात्राएं संभव हैं। स्वास्थ्य का ध्यान रखें, वायु विकार से बचें।

बाजार सोना-चांदी, दलहन, रेशम, सरसों तेल, रिफाइंड तेल, वनस्पति घी, केमिकल्स, डाई, गर्म मसाले में सामान्य उतार-चढ़ाव की संभावना है।

- डॉ. मंगल त्रिपाठी